



## त्रियुगा नगरपालिका टोल विकास संस्था संचालन कार्यविधि, २०७५

नगर कार्यपालिकाबाट खीकृत मिति : - २०७५।०५।०५

त्रियुगा नगरपालिका  
गाईधाट, उदयपुर

**त्रियुगानगरपालिका**  
**टोल विकास संस्था संचालनकार्यविधि-२०७५**

**१) भूमिका :**

राज्यको सेवा सुविधा र अवसरहरूलाई जनताको घर घरसम्म पुर्याउनका लागि विकेन्द्रिकरणको सिद्धान्त अनुसार स्थानीय सरकारको सहयोगी एकाइको रूपमा टोल विकास संस्थालाई मान्यता प्रदान गरिएको छ । टोल विकास संस्थाको लक्ष्य सशक्तीकरण र सामाजिक रूपान्तरणको प्रक्रिया मार्फत जीविकोपाजनमा सुधार ल्याउने तथा उपयुक्त सेवा आपूर्तिको बढ़ि गरि शिक्षित, सम्भर समुन्नत समाजको निर्माण गर्नु हो ।

तसर्थं सहभागीतात्मक योजना प्रकृयाको माध्यमबाट गाउँ-नगर साभेदारीमा समुदायको संस्थागत, सामाजिक तथा आर्थिक विकास र सुशासन प्रवर्द्धन गर्ने नगरपालिकाको निश्चित भौगोलिक क्षेत्रभित्र रहेका सबै घरधुरी सदस्य रहनेगरी स्थानीय सरकार सञ्चालन ऐन २०७४ अनुसार स्थानीय स्तरमा बडा समितिको सहयोगीको रूपमा टोल विकास संस्थाहरुको गठन, सञ्चालन, व्यवस्थापन तथा नियमन गर्नका लागि बान्धनीय भएकोले यस त्रियुगा नगरपालिकाकावाट यो टोल विकास संस्था संचालन कार्यविधि २०७५ जारी गरिएको छ ।

**२) टोल विकास संस्थाको उद्देश्य :**

टोल विकास संस्था गठन गर्नुका मुख्य उद्देश्यहरु निम्नानुसार हुनेछ ।

- (क) टोल भित्र वसोबास गर्ने गरीब तथा विपन्न परिवारहरुको गरीबी न्यूनिकरणमा टेवा पुर्याउने ।
- (ख) एक टोल एक उत्पादनको अवधारणा अनुसार सदस्यहरुको आर्थिक विकासका लागि बचत तथा ऋण, आयमुलक, सीपमूलक र उच्चम विकास कार्यक्रमहरु सञ्चालन गर्ने ।
- (ग) बाटो, विजुली, सञ्चार, खानेपानी, सरसफाई, शिक्षा, स्वास्थ्य र रोजगार लगायतका आधारभूत सेवा सुविधाहरुमा टोलका सबै परिवारहरुको पहुँच पुर्याउन आवश्यक पहल गर्ने ।
- (घ) टोललाई पूर्ण सरसफाई, पूर्ण खोप सुनिश्चित, बातावरण मैत्री, बाल मैत्री टोलको रूपमा विकास गर्ने ।
- (ङ) बस्ती टोल स्तरमा सबै संस्था वा निकायहरुको प्रवेश द्वारको रूपमा विकास गर्दै टोललाई आर्थिक, सामाजिक, सांस्कृतिक र भौतिक विकासको मूल प्रवाहमा समाहित गराउने ।
- (च) टोल विकास संस्थालाई बहामन्दा तल्लो एकाईको रूपमा विकास गरी सहभागीतात्मक योजना तर्जुमा, कार्यान्वयन र अनुगमन एवं मूल्यांकन प्रक्रियामा सहभागी गराउने ।
- (छ) नगरपालिका लगायतका सम्बन्धित निकायबाट अनुमति लिई टोल विकास संस्थाको क्षेत्राधिकार भित्र पने सरकारी ऐलानी एवं खाली पर्ती जग्गा लगायतका ओत साधनहरुको संरक्षण र उपयोग गर्ने ।
- (ज) टोलको सुधार, विकास र व्यवस्थापनका लागि स्थानिय सरकारको प्रचलित ऐन कानूनको परिधि भित्र रही आवश्यकता अनुसार दण्ड जरिबाना र पुरस्कारको व्यवस्था गर्ने ।
- (झ) मेलमिलाप तथा मध्यस्थिता अभियान संचालन गरी टोलमा आपसी सद्भाव, समझदारी र शान्ति सुव्यवस्था कायम राख्ने ।
- (ञ) टोल विकास सम्बन्धि हरेक गतिविधिमा पारदर्शिता कायमगरी सुशासनलाई बढावा दिने ।
- (ट) टोलको समग्र विकासका लागि नगरपालिका लगायतका निकायहरुको सहयोगमा आवश्यक योजना तथा कार्यक्रमहरु संचालन गर्ने ।

**३) टोल विकास संस्थाको गठन :**

टोल विकास संस्थाहरुको गठन देहाय बमोजिम हुनेछ ।

- (क) नगरपालिकाको दुर्गम क्षेत्रको हकमा न्यूनतम २५ र झारी क्षेत्रको हकमा न्यूनतम ४० घर परिवारको उपस्थितिमा निर्णय गरी टोल विकास संस्था गठनको भाग गरी बडा कार्यालयमा निवेदन दिनुपर्ने छ ।

(अ) प्राथमिकतामा परेका टोलहरुमा टोल विकास संस्था बडा समन्वय समिति र नगरपालिकाको बडा ज्ञातनिधिको उपस्थितिमा टोलको कमितमा ८० प्रतिशत घर परिवार सम्मिलित बैठक गरी टोल विकास संस्थाको विधान र कार्यविधि बारे जानकारी गराउने ।

(ब) तोकिएको विधान र कार्यविधिको पालना गर्न टोलबासीहरु मञ्जुर भएको खण्डमा कार्यसमितिको गठन, नामांकन, सिमांकन, नियमित बैठक र बचत सम्बन्धी निर्णय गरी टोल विकास संस्था गठन गर्ने ।

(च) संस्थाको नामांकन र सिमांकन गर्दा यस अघि गठन भएका टोल विकास संस्थाहरुसँग नवाभिनेगरी गर्नु पर्नेछ ।

(छ) टोल विकास संस्था गठन सम्बन्ध अन्य प्रक्रियाहरु अनुसूची १ मा उल्लेखित टोल विकास संस्थाको विधानमा तोकिए अनुसार हुनेछ ।

#### ४) टोल विकास संस्थाहरुको दर्ता, लेखापरीक्षण, नविकरण र अभिलेख व्यवस्थापन :

(क) माथि बुदा नं. ३ अनुसार गठन भएका टोल विकास संस्थाहरुले निम्न अनुसारका कागजातहरु पेश गरी अनिवार्य रूपमा नगरपालिकामा दर्ता गर्नु पर्नेछ ।

१. संस्थाको कार्यसमितिको सही छाप सहितको अनुसूची १ अनुसार संस्थाको विधान

२. माथि बुदा ३ (ग) वमोजिमको बैठकको निर्णय प्रतिलिपि

३. बडा कार्यालयको सिफारिस

४. संस्थाका सबै अरधुरी देखिने गरी बनाइएको टोलको सामाजिक तथा श्रोत नवशा

५. नगरपालिकाबाट माग भए वमोजिमका धप कागजातहरु

(ख) संस्थाले (क) वमोजिमको प्रक्रिया पूरा गरेर अनुसूची २ अनुसारको निवेदन पेश गरेको खण्डमा नगरपालिकाले अनुसूची ३ अनुसारको अभिलेख राखी अनुसूची ४ वमोजिमको टोल विकास संस्था दर्ता प्रमाणपत्र प्रदान गर्नेछ ।

(ग) प्रत्येक आर्थिक वर्ष समाप्त भएको मितिले ६ महिना भित्र टोल विकास संस्थाले न.पा.बाट सुचिकृत लेखा परिक्षकबाट अन्तिम लेखा परिक्षण गराउनु पर्नेछ ।

(घ) टोल विकास संस्थाहरुले निम्न अनुसारका कागजातहरु पेश गरी प्रत्येक वर्ष कार्तिक मसान्तभित्र नविकरण गराउनु पर्नेछ ।

१. वार्षिक लेखापरीक्षण प्रतिवेदन

२. संस्थाको प्रगती प्रतिवेदन

३. साधारण सभाको निर्णय प्रतिलिपि

(ङ) नगर कार्यपालिकाको कार्यालय र सम्बन्धित बडा कार्यालयहरुमा टोल विकास संस्थाहरुको अभिलेख व्यवस्थित गरी राख्नु पर्नेछ ।

(च) न.पा.को आन्तरिक लेखा परिक्षण शाखाले प्रत्येक आ.ब.समाप्त भए पछि सम्पूर्ण टोल विकास संस्थाहरुको आन्तरिक लेखा परिक्षण गर्नेछ ।

#### ५) टोल विकास संस्थाहरुको क्षमता अभिवृद्धि, संस्थागत विकास र बिड पूँजी परिचालन :

(क) नगरपालिकाबाट गठन गरिने नयाँ टोल विकास संस्थाहरुको अध्यक्ष, सचिव र कोषाध्यक्षहरूलाई जून्ना आधारभूत संस्थागत व्यवस्थापन तालिम प्रदान गरिने छ ।

(ख) जाधारभूत तालिममा सहभागी भएका नयाँ टोल विकास संस्थाहरुको संस्थागत विकासका लागि लाईने पटकका लागि बाक्सा, साईनबोर्ड, सामाजिक तथा श्रोत नवशा, छातापाता र स्टेशनरी सहायतका सामाग्रीहरुको प्याकेज उपलब्ध गराईने छ ।

(इ) टोल विकास संस्थामा जम्मा भएको बचत रकम र नगरपालिकाबाट प्राप्त वित्र पूँजी लगायतका रकमहरूलाई वार्षिक १२ प्रतिशत व्याज दरमा नबढ्ने गरी संस्थाको सदस्यहरूमा बृहण लगानी गर्नुपर्ने छ ।

(ब) वित्र पूँजी परिचालनका सम्बन्धमा नगरपालिकासंग भएको सम्झौता अनुसार कार्यान्वयन नगरेको खण्डमा नगरपालिकाले कुनै पनि बेला उक्त रकम फिर्ता गरी संस्थालाई आवश्यक कार्यबाही गरिने छ ।

(च) प्रत्येक वर्ष पुराना टोल विकास संस्थाहरूको अध्यक्ष, सचिव र कोषाध्यक्षहरूलाई बडा स्तरमा लेखा बद्वस्यापन तथा पुनर्ताजगी तालिम प्रदान गरिने छ ।

(ज) बडा, नगर तथा विभिन्न निकायहरूबाट संचालन हुने जनसहभागीतामूलक योजना तथा कार्यक्रमहरूको कार्यान्वयनका लागि सकेसम्म टोल विकास संस्थाहरूलाई जिम्मेवारी दिने ।

६) टोल विकास संस्थाहरूको सिमांकन, सिमाना एकीकरण र विभाजन सम्बन्धी व्यवस्था :

(क) टोल विकास संस्थाको सिमाना बुदा ३ को (घ) र (ड) वर्मोजिम हुनु पर्नेछ । यसको सिमाना हेरफेर गर्न मनासिब देखिएमा संस्थाको साधारण सभाबाट निर्णय गरि सम्बन्धित बडा कार्यालय र बडा समन्वय समितिको सिफारिशमा नगरपालिकाको सामाजिक विकास शाखाबाट गर्न सकिनेछ ।

(ख) दुई वा दुई भन्दा बढी टोल विकास संस्थाहरू समायोजन भई एउटै टोल विकास संस्था गठन गर्नु पर्ने आवश्यक देखिएमा उक्त संस्थाहरूको साधारण सभाबाट आवस्यक निर्णय गरि सम्बन्धित बडा कार्यालयर सिमाना हेरफेर हुने क्षेत्र नजिकको टो.वि.स.को सहमतिसहित सामाजिक विकास शाखाबाट गर्न सकिनेछ ।

(ग) कुनै टोल विकास संस्थाको निर्धारित क्षेत्र ठूलो भई टोल विकास संस्था व्यवस्थित रूपले परिचालन गर्न चाहा पुगेको ब्रवस्थामा उक्त संस्थालाई एक पटकमा बढीमा दुईवटा संस्थाहरूमा विभाजन गर्न सकिने छ । यस्तो विभाजन गर्दा संस्थाको साधारण सभाबाट आवस्यक निर्णय गरि सम्बन्धित बडा कार्यालय र बडा समन्वय समितिको सिफारिशमा नगरपालिकाको सामाजिक विकास शाखाबाट गर्न सकिनेछ ।

७) टोल विकास संस्थाहरूको काम कर्तव्य र अधिकार :

(क) पारदर्शिता, जिम्मेवारी र जवाफदेहिता सम्बन्धी काम, कर्तव्यहरू :

१. टोल विकास संस्थाहरू पूर्णरूपमा नगरपालिका, आफ्ना सदस्य र साधारण सभाप्रति उत्तरदायी हुनु पर्नेछ ।

२. टोल विकास संस्थाहरू नगरपालिकामादर्ता हुनु पर्नेछ ।

३. टोल विकास संस्थाको बैठक नियमित रूपमा बस्नु पर्नेछ । प्रत्येक बैठकमा कम्तीमा ७५ प्रतिशत सदस्यहरूको अनिवार्य उपस्थिति भएको हुनु पर्नेछ ।

४. बैठकमा प्रस्तुत गर्नेको लागि तयार गरिएको सबै विषयहरूमा छलफल गरी सर्वसम्मत निर्णय गर्ने चाहाल गर्नु पर्नेछ । सर्वसम्मत नभएको खण्डमा बहुमतको निर्णय मान्य हुनेछ । निर्णय प्रक्रिया चलाउँदै नहुनु पर्नेछ ।

५. टोल विकास संस्थाले योजना तर्जुमा, कार्यान्वयन, अनुगमन तथा मूल्याङ्कन गर्दा सहभागीतामूलक छडाबाट गर्नु पर्नेछ ।

६. टोल विकास संस्थाले गरेको कार्यको वार्षिक प्रगति प्रतिवेदन अनिवार्यरूपमा नगरपालिकामा पेश गर्नु पर्नेछ ।

७. चडा समितिको सहयोगीको रूपमा कार्य गर्नु टोल विकास संस्थाको कर्तव्य र जिम्मेवारी हुनेछ ।

८. कुनै पनि टोल विकास संस्थाले संस्थाको बैठकमा राजनैतिक विषयहरूमा छलफल गर्ने पाइने छैन ।

९. संस्थामा प्राप्त हुने सम्पूर्ण रकम बैकमा जम्मा गरी वैक खाता मार्फत कारोबार सञ्चालन गर्नुपर्ने छ ।

१०. संस्थाले गरेका कामहरूको वार्षिक रूपमा लेखारीक्षण गराई साधारण सभाबाट अनुमोदन गराउनु पर्नेछ ।

११. टोलमा विभिन्न सरकारी तथा गैरसरकारी निकायहरूबाट प्राप्त योजनाहरूको अनुगमन गरी अनुसारका ब्रित्तल गर्ने ।

३. कुनै कोनि सघ सम्या तथा निकायसंग विभिन्न कार्य गदा आवश्यक समन्वय, सम्बन्ध र सम्झौता बन्न दृढ़ नगरपालिकाको अनुमति तथा स्वीकृति लिनु पर्नेछ ।
४. नगरपालिकाले कुनै अधिकार प्रत्यायोजन गरेमा संस्थाले आफ्नो टोल विकास क्षेत्र भित्र तोकिए बमोजिमको भूलक लिन पाउने छ ।
५. टोल विकास संस्थाले बचत तथा ऋण परिचालन सम्बन्धी नीति नियमहरु बनाई लागू गर्न सक्नेछ ।
६. टोल विकास संस्थाले ऐन कानूनको परिधि भित्र रही दण्ड जरिबाना र पुरस्कारको व्यवस्था गर्न सक्नेछ ।
७. संस्थालाई आवश्यक पर्ने जग्गा प्राप्त गर्ने, भवन निर्माण गर्ने वा भाडामा वा लिजमा लिने छ, २ कम्प्यूटर, टेलिफोन, टाइपराइटर, फ्याक्स जस्ता कार्यालय सामान तथा सवारी साधन खरिद गर्ने वा भाडामा लिई प्रयोग गर्न सक्नेछ ।
८. संस्थालाई आवश्यक पर्ने कम्चारी नियुक्त गर्ने तथा तिनको सेवा, सुविधा र शर्तहरू निर्धारण गर्न सक्नेछ ।
९. टोलको चौतर्फि विकास र व्यवस्थापनमा टेवा पुर्याउनका लागि आवश्यक नीति नियम तथा आचारसंहिता बनाई लागू गर्न सक्नेछ ।
१०. संस्थाको नीति नियम, आचारसंहिता तथा निर्णयको पालना नगर्ने वा टोलको विकास र अनुशासनमा खलल पुर्याउने सदस्यहरूलाई कालो सूचीमा राखी नगरपालिकाबाट हुने कामकाजमा रोक लगाउन आवश्यक सिफारिश गर्न सक्नेछ ।
११. कुनै उपभोक्ता समितिबाट वा ठेक्का पट्टामा संस्थाको कायबेत्रभित्र सम्पन्न योजनाहरुको हकमा फरफारकका लागि कामको अनुगमन मुल्यांकन गरी आवश्यक सिफारिश गर्नेछ ।
१२. प्रत्येक आर्थिक बर्ष समाप्त भएको ३ महिनाभित्र संस्थाको लेखापरिक्षण गराई प्रगति प्रतिवेदन सहित नगरपालिकामा नविकरण गराउनु पर्नेछ ।
१३. टोल विकास संस्थाहरु नगरपालिका वा नगर समन्वय समितिले बोलाएको नगर तथा बडास्तरीय बैठक, मेला, तालिम, गोष्ठि, समारोह, अभियान आदिमा अनिवार्य रूपमा सहभागी हुनु पर्नेछ ।

(ग) सचेतना, विकास र व्यवस्थापन सम्बन्धी कार्यहरु :

१. टोलको सम्पूर्ण घरपरिवारहरुको पारिवारिक विवरण संकलन गरी त्यसको अद्यावधिक सूचना तथा अभिलेख राख्ने ।
२. प्राथमिकताको आधारमा टोलको विकासका लागि योजनाहरुको पहिचान गरी बडामा सिफारिश गर्ने ।
३. टोलमा विभिन्न सरकारी तथा गैरसरकारी संस्था मार्फत प्राप्त हुने योजना तथा कार्यक्रमहरु टोल विकास संस्था मार्फत संचालन हुने बातावरण सिर्जना गर्ने ।
४. टोलमा विद्यमान कुरिती, कुसंस्कार, कुप्रथा, दुर्व्यस्त, हिंसा र अन्यायहरुका विरुद्ध जनचेतना अभिवृद्धि गर्ने ।
५. मेलमिलाप र मध्यस्थताको माध्यमबाट टोलमा शान्ति र सदभाव कायम गर्ने ।
६. टोलको घरपरिवारहरुले प्रयोग गर्ने भाषा, कला, संस्कृत र संस्कारहरुको विकासमा जोड दिने ।
७. टोलको सरकारी र बातावरण संरक्षणमा जोड दिने ।
८. समुदायमा जाधारित उत्पादनमूलक कार्य तथा आर्थिक उद्यमलाई अधि बडाउन टोल विकास संस्थाले बचत तथा ऋण कार्यक्रमहरु संचालन गर्ने ।
९. सामाजिक तथा आर्थिक विकासका लागि जनसहभागिता जुटाउने र सहयोगी निकायहरुसंग आवश्यक सहयोग लिई टोल विकास गर्न सक्नेछ ।
१०. नगरपालिका र बडा समितिले तोकेको अन्य कार्यहरु गर्ने ।

(द) टोल विकास संस्थाहरुको नगर र बडा समन्वय समिति सम्बन्धी व्यवस्था :

(क) टोल विकास संस्था बडा समन्वय समितिहरुको गठन र परिचालन :

१. नगरपालिकाको टोल विकास संस्थाहरु गठन भएका प्रत्येक बडाहरुमा टोल विकास संस्था बडा समन्वय समिति गठन गरिने छ ।

बडा भेलावाट न्यूनतम ५ देखि बढीमा ११ सदस्यीय सचिवालय समिति गठन गरिने छ वडा समन्वय समिति सचिवालयको कार्यकाल २ वर्षको हुने छ ।

५. टोल विकास संस्था बडा समन्वय समिति सचिवालयमा टोल विकास संस्थाहरुका अध्यक्षहरु मध्येबाट संयोजक १, सहसंयोजक १, सचिव १, सहसचिव १ र बढीमा ७ सदस्य रहने छ । ४ पदाधिकारीहरु मध्ये २ जना महिला अनिवार्य हुनुपर्ने छ ।

६. टोल विकास संस्था बडा समन्वय समितिको सचिवालय सम्बन्धित बडाको बडा कार्यालयमा रहने छ ।

७. प्रत्येक महिना बडा समन्वय समिति सचिवालयको नियमित बैठक सम्बन्धित बडा कार्यालयमा बस्ने छ ।

८. सचिवालय समितिले बडा भित्र टोल विकास संस्थाहरुको गठन, परिचालन २ हक्कहित सम्बन्धी कार्यहरुको लागि आवश्यक नेतृत्व गर्ने छ ।

९. सम्बन्धित बडाबाट टोल विकास संस्थाहरु र बडा समन्वय समितिको परिचालन र व्यवस्थापन, \* अनुगमन र मूल्यांकनका लागि आवश्यक चेजेट विनियोजन गर्नेछ ।

(ख) टोल विकास संस्था नगर समन्वय समितिको गठन र परिचालन :

१. त्रियुगा नगरपालिकाबाट गठन र दर्ता भएका सम्पूर्ण टोल विकास संस्थाहरुको हक्कहित, समन्वय र सहकार्यका लागि एक टोल विकास संस्था नगर समन्वय समिति गठन गरिने छ ।

२. टोल विकास संस्थाहरुको बडा स्तरीय भेलावाट बडा समन्वय समिति गठन गर्नुका अतिरिक्त उपस्थित अध्यक्षहरु मध्येबाट एक जना नगर प्रतिनिधि छनोट गरि पठाउने छ । उक्त नगर प्रतिनिधिहरु नगर समन्वय समितिको सदस्य हुनेछन् ।

३. नगर प्रमुख टोल विकास संस्था नगर समन्वय समितिको मुख्य संरक्षकको रूपमा हुनेछ ।

४. नगरपालिकाको सामाजिक विकास शाखा प्रमुख वा निजले तोकेको कर्मचारी समन्वय समितिको आमन्वय सदस्य हुनेछ ।

५. प्रत्येक बडाबाट छनोट भई आएका नगर प्रतिनिधिहरुको पहिलो बैठकले समावेशी प्रतिनिधित्वलाई मध्यनजर गर्दै टोल विकास संस्थाहरुका अध्यक्षहरु मध्येबाट दुर्गम क्षेत्र, दलित, आदिवासी जनजाति, मधेशी तथा मुस्लिम समुदायको प्रतिनिधित्व हुनेगरी ३ जना महिला सदस्य मनोनयन गर्नेछ ।

६. बडाहरुबाट छनोट भई आएका र मनोनयन भएका सम्पूर्ण सदस्यहरुले आफु मध्येबाट अध्यक्ष, उपाध्यक्ष, सचिव, सह-सचिव र कोषाध्यक्ष मध्ये कुनै २ पदमा महिला अनिवार्य हुनेगरी पदाधिकारीहरुको चयन गर्नेछ ।

७. नगर समन्वय समितिको पदावधि २ वर्षको हुनेछ ।

८. एउटै व्यक्ति, संस्था र बडाबाट सचिवालय समितिको पदाधिकारी भित्र उही पदमा लगातार दुई पदावधि भन्दा बढी बस्न पाउने छैन ।

(ग) समन्वय समितिको सचिवालय :

१. नगरपालिकाले नगरमा टोल विकास संस्था नगर समन्वय समितिको र बडा स्तरमा बडा समन्वय समितिको एक क्लौट्ट सचिवालयको व्यवस्था गर्नेछ ।

२. सचिवालयमा टोल विकास संस्था सम्बन्धी सम्पूर्ण अभिलेखहरु व्यवस्थित गरिनेछ ।

३. नगरपालिकाले टोल विकास संस्थाहरु सम्बन्धी रेखदेख, व्यवस्थापन र नियमित प्रशासन संचालन गर्नका लागि कर्मचारीहरु मध्ये एक जना फोकल पर्सन तोक्ने छ ।

४. फोकल पर्सनले समन्वय समितिसँग समन्वय गरी सचिवालयको सम्पूर्ण नियमित कार्यहरु गर्ने/गराउने छ ।

(घ) नगर समन्वय समितिको कोष :

१. नगर समन्वय समितिको अध्यक्ष, सचिव र कोषाध्यक्षको सेवुका दस्तखतबाट संचालन हुनेगरी नगरपालिकाको सिफारिशमा बैक खाता खोलि कोष खडा गरिनेछ ।

## ९. समन्वय समितिको सभा र बैठक सम्बन्धी व्यवस्था

### ९.१ समन्वय समितिको बैठक सम्बन्धी व्यवस्था:

- (क) समन्वय समितिको नियमित बैठक महिनाको एक पटक बस्ने छ । आवश्यकता अनुसार यपै बैठकहरु पनि बस्न सकिनेछ ।
- (ख) समन्वय समितिको बैठकको अध्यक्षता अध्यक्षले गर्ने छ । अध्यक्षको अनुपस्थितिमा उपाध्यक्षले र उपाध्यक्षको पनि अनुपस्थितिमा जेष्ठ सदस्यले गर्नेछ ।
- (ग) समितिको बैठकले कार्ययोजना बनाई कियाकलापहरूलाई बगाडि बढाउनुका साथै प्रगतिको समिक्षा गर्ने काम गर्दछ ।
- (घ) कुनै कारण बस समितिमा कुनै पद रिक्त भएमा समितिको बैठकले निर्णय गरी रिक्त स्थान पुर्ति गर्न सक्नेछ ।
- (ङ) टोल विकास संस्था सम्बन्धि कार्यविधि वा को विधानमा संशोधन गर्नुपरेमा वा अन्य कुनै नीति, निर्देशिका वा कार्यविधिहरु बनाउनु परेमा वा संशोधन गर्नु परेमा नगर समन्वय समितिले बडा समन्वय समितिहरुसंग परामर्श गरी सोको मस्योदा तयार गरी नगरपालिकामा स्वकृतिका लागि पेश गर्न सक्नेछ ।
- ९.२ टोल विकास संस्थाहरुको सभा सम्बन्धी व्यवस्था :
- (क) प्रत्येक बडाहरुमा बडाका सम्पूर्ण टोल विकास संस्थाहरुको उपस्थितिमा चौमासिक सभा तथा समिक्षा गरिने छ । बडा स्तरीय चौमासिक सभाले टोल विकास संस्थाहरुको प्रगतिको समिक्षा गर्नुका साथै बडा कार्यालयको योजना तथा कार्यक्रमहरुमा सहयोग पुर्याउन आवश्यक निर्णयहरु गर्नेछ ।
- (ख) नगरपालिका अन्तर्गतका सम्पूर्ण बडा समन्वय समितिका संयोजक, सहसंयोजक, सचिव, सहसचिव र नगर प्रतिनिधिहरुको सहभागीतामा ब्रष्टको एक पटक बार्धिक नगर सभा तथा समिक्षा कार्यक्रमको आयोजना गरिनेछ ।
- (घ) बार्धिक सभाले उत्कृष्ट टोल विकास संस्थाहरुलाई पुरस्कृत गर्नेछ साथै विधान र कार्यविधि विपरित काम गर्ने संस्थाहरुलाई आवश्यक कार्यवाहिका लागि सिफारिश गर्नेछ ।
- (ङ) बार्धिक सभाले समन्वय समितिको बार्धिक आर्धिक तथा प्रगति प्रतिवेदन अनुमोदन गर्नुको साथै नीति नियम बनाउन र विधान तथा कार्यविधिमा संशोधन गर्नुपर्ने बृद्धाहरु बारे निर्णय गरी नगरपालिकामा सिफारिश गर्न सक्नेछ ।

### १०) समन्वय समितिको काम कर्तव्य र अधिकार :

समन्वय समितिको काम कर्तव्य र अधिकार देहाय बमोजिम हुनेछ ।

- (क) टोल विकास संस्था समन्वय समिति पूर्णरूपमा नगरपालिकाप्रति उत्तरदायी हुनु पनेछ ।
- (ख) टोल विकास संस्थाहरुको गठन, पृनगठन, समायोजन र विभाजन गर्ने कार्यमा नेतृत्व प्रदानगरी आवश्यक सहजीकरण गर्नेछ ।
- (ग) टोल विकास संस्थाहरुको क्षमता विकासमा टेवा प्रयोगने छ ।
- (घ) समन्वय समितिको बैठक र सभाको कार्ययोजना बनाई समयमै सम्पन्न गर्न आवश्यक भूमिका निर्वाह गर्नेछ ।
- (ङ) टोल विकास संस्थाहरुको बन्नुगमन र मूल्यांकन गर्ने छ ।
- (च) उत्कृष्ट टोल विकास संस्थालाई पुरस्कृत गर्ने र आवश्यक कार्यवाही गर्न नगरपालिकामा सिफारिश गर्नेछ ।
- (ज) टोल विकास संस्था भित्र वा टोल विकास संस्थाहरुका बीच देखिएका वादविवाद वा समस्याहरुको समाधानका लागि आवश्यक सहजीकरण गर्नेछ ।

- (ज) बहा र नगरपालिकाबाट टोल विकास संस्थाहरुको विकासका लागि विनियोजित बजेट अनुसार कार्यक्रम बनाई नगरपालिकामा पेश गर्नेछ ।
- (ट) टोल विकास संस्थाहरुबाट माग भई आएका योजनाहरु मध्ये उत्कृष्ट योजना छनोटका सूचकहरु तयार गरी उक्त सूचकहरुको आधारमा योजनाहरु छनोट गरी कार्यान्वयका लागि नगरपालिकामा सिफारिश गर्नेछ ।
- (ठ) नगरपालिका वा टोल विकास संस्थाहरुबाट सञ्चालन गरिने योजनाहरुको अनुगम मुल्याक्तन कार्यमा आवश्यक सहभागीता जनाउनेछ ।
- (ड) नगरपालिकाको योजना तजुमा प्रक्रिया लगायत विभिन्न समितिमा टोल विकास संस्था समन्वय समितिको प्रतिनिधि माग गरेको खण्डमा प्रतिनिधि पठाउने छ ।
- (ढ) विभिन्न सरकारी, गैरसरकारी, नीजि क्षेत्र वा निकायहरुसंग समन्वय, सहकार्य र सहयोग प्राप्त गरी टोल विकास संस्थाहरुको हकहितमा विभिन्न कार्यक्रमहरु संचालन गर्न सकिनेछ ।
- (ण) विभिन्न निकायहरुसंग सहयोग र सहकार्यमा टोल विकास संस्थाहरुको हकहितका लागि कार्यक्रम, विस्तार गर्न नगर समन्वय समितिलाई प्रचलित ऐन कानुन अनुसार अन्य निकायहरुमा दर्ता वा आवद्धता गराउन आवश्यक भएमा नगरपालिकाको सिफारिश लिई दर्ता वा आवद्धता गराउन सकिनेछ ।
- (त) नगरपालिकाको विभिन्न कार्यक्रम तथा अभियानहरुलाई सफल बनाउन नगरपालिकाको निर्देशनमा आवश्यक कार्यहरु गरिनेछ ।

## ११. विविध :

### (क) सम्पत्ति तथा दायित्व :

प्रचलित नियम कानुनमा व्यवस्था भए अनुसार टोल विकास संस्था वा नगर समन्वय समितिको आफ्नो नाममा रहेको सम्पत्ति व्यक्ति सरह भोगचलन गर्न पाउनेछ । संस्था वा समन्वय समिति विघटन भएमा सो सम्पत्ति स्वतः नगरपालिकाको स्वामित्वमा आउनेछ ।

### (ख) अविश्वासको प्रस्ताव:

टोल विकास संस्था वा समन्वय समितिका सदस्य संघ्याको कमितमा एक तिहाई सदस्यहरुसे लिखित रूपमा स्पष्टिकरण सहित निवेदन दिएमा अविश्वासको प्रस्ताव ल्याएको मान्य पर्नेछ । जुन पदाधिकारी प्रति अविश्वासको प्रस्ताव ल्याएको हो सो व्यक्तिले वार्षिक सभामा आफ्नो स्पष्टीकरण पेश गर्न पाउनु पर्नेछ ।

### (ग) जबाबदेहीता :

यस निर्देशिकामा उल्लेखित कार्यहरु संचालन गर्नु पूर्व सम्बन्धीत निकायको अनुमति तथा स्वीकृति लिनु पर्ने भएमा स्वीकृति लिएर मात्र संचालन गर्नु पर्नेछ । स्वीकृति लिनु पर्नेमा नीचेको कुनै कार्य गरेमा टोल विकास संस्थाका वा समन्वय समितिका पदाधिकारीहरु पूर्ण रूपमा जबाबदेही अनु पर्नेछ ।

### (घ) निर्देशिकाको व्याख्या :

यो निर्देशिकाको अन्तिम व्याख्या गर्ने अधिकार त्रियुगा नगर कार्यपालिकामा निर्णीत रहनेछ ।

### (ङ) वचाउ :

- (क) यस निर्देशिकामा लेखिएका कुराहरुको हकमा यसै वमोजिम लागू हुनेछ ।
- (ख) स्थानीय सरकार सञ्चालन ऐन २०७४ र त्रियुगा नगरपालिकाको इच्छित रूप सम्मुख कार्यविधिहरुमामा उल्लेख भए जस्ति सोही वमोजिम लागू हुनेछ ।
- (ग) माथि (क) र (ख) मा उल्लेख भए वमोजिम बाहेक अन्यको हकमा इच्छित रूप सम्मुख कार्यविधि हुनेछ ।
- (घ) यो कार्यविधि कार्यान्वयनको कममा कुनै बाधा अहम्बन जाएन सक्ति अन्तर्भूतको निर्णय अनुसार फुकाईने छ ।
- (ङ) टोल विकास संस्थाहरुको विधान अनुसूची १ वमोजिम रुनेछ ।

# विधान २०७४

## प्रस्तावना

स्थानिय रूपमा उपलब्ध श्रम, सिप र साधन तथा अवसुरलाई अधिकतम परिचालन गरी गाउँ-नगरको अन्तर सम्बन्धलाई सुदृढिकरण गर्ने तथा गाउँ र नगरको सामाजिक तथा आर्थिक व्यवस्थालाई एक अर्काको परिपुरकको रूपमा विकसित गरी गरीबी न्यूनिकरणका प्रयासमा ठोस योगदान पुरयाउन सहभागितात्मक योजना तर्जुमा गर्ने, उच्चमी समाजको निर्माण गर्ने तथा टोलका जनसमुदायलाई संस्थागत विकास गर्दै बातावरण मैत्री, बाल मैत्री, महिला मैत्री, अपाङ्ग मैत्री एवं गरीबी प्रति स्वेदनशील शिक्षित, सभ्य र समृद्धि समाजको निर्माण गर्ने टोल विकास संस्था स्थापना गरी संचालन गर्ने बान्धनिय भएकोले यो विधान बनाईएको छ ।

## परिच्छेद १

### प्रारम्भिक

#### १. संक्षिप्त नाम र प्रारम्भ :

- (क) यस संस्थाको नाम ..... टोल विकास संस्था रहने छ ।  
 (ख) यस टोल विकास संस्थाको चार किल्ला सिमाना निम्न अनुसार हुनेछ ।  
 पूर्व ..... पश्चिम ..... उत्तर ..... र दक्षिणमा ..... रहने छ, र यस चार किल्ला भित्रका सबै घरधुरी यस संस्थाका सदस्य रहने छन् ।  
 (ग) यो विधान टोल विकास संस्था नगर समन्वय समितिबाट पारित भई नगरपालिकामा दर्ता भएको मितिबाट लागु हुनेछ ।  
 (घ) यस संस्थाको कार्यालय त्रियुगा नगरपालिका बडा न.....को टोलमा रहने छ ।

#### २. परिभाषा :

विषय वा प्रसंगले बर्को बर्थ नलागेमा यस विधानमा

- (क) "नगरपालिका" भन्नाले त्रियुगा नगरपालिकालाई जनाउने छ ।  
 (ख) "समन्वय समिति" भन्नाले टोल विकास संस्थाहरुको नगरस्तरीय समन्वय समितिलाई जनाउने छ ।  
 (ग) "टोलविकास संस्था" भन्नाले यस टोल विकास संस्थालाई जनाउने छ ।  
 (घ) "सदस्य" भन्नाले यस टोल विकास संस्थाको सम्पूर्ण सदस्य एवं संचालक समिति समेतलाई जनाउने छ ।  
 (ङ) "साधारण सभा" भन्नाले यस टोल विकास संस्थाको सम्पूर्ण सदस्यहरुको आर्थिक भेलालाई सम्झनु पर्दछ ।  
 (च) "समिति" भन्नाले यस टोल विकास संस्थाको संचालक समितीलाई सम्झनु पर्दछ ।  
 (छ) "बैठक" भन्नाले संस्थाको संचालक समिति, उपसमितिहरु र सदस्यहरुको संयुक्त वा सुटाइटै बैठकलाई सम्झनु पर्दछ ।  
 (ज) "कार्यगत समूह" भन्नाले साधारण सभाले विशेष जिम्मेवारी दिई गठन भएका समूह वा संस्था भित्र विभिन्न कार्य गर्नका निमित गठित समुहहरुलाई सम्झनु पर्दछ ।  
 (झ) "उप समिती" भन्नाले कुनै निश्चित कार्य तथा अवधी तोकी गठन गरिएको उप समितीलाई सम्झनु पर्दछ ।

(ठ) "ऋण" भन्नाले एकमुष्टि वा किस्ता बन्दीका रूपमा फिर्ता बुकाउने गरी निश्चित अवधी, व्याज दर उद्देश्यका साथ प्रदान गरेको रकमलाई जनाउदछ ।

(ठ) "तोकिए वा तोकिए बमोजिम" भन्नाले संस्थाले समय समयमा निर्णय गरेको बमोजिम, निर्धारित कार्य विधि वा यस विधान अन्तरगत बनाइएका नियमाबली वा विनियममा उल्लेखित कुराहनुलाई जनाउदछ ।

#### ३. संगठीत संस्था हुने :

(क) संस्थाको छाप : गोलो धेरामा टोल विकास संस्थाको नाम, ठेगाना र वीचमा स्थापना वर्ष उल्लेख भएको संस्थाको एउटा छुँह छाप हुनेछ ।

(ख) संस्थाले व्यक्ति सरह चल, अचल सम्पत्ति प्राप्त गर्न, उपभोग गर्न वा कुनै प्रकारको बन्दोबस्त गर्न सक्नेछ ।

(ग) संस्थाले व्यक्ति सरह आफ्नो नामबाट नालिस उजुर गर्न र सो उपर नालिस उजुर लाग्न सक्नेछ ।

### परिच्छेद २

#### उद्देश्य

#### ४. संस्थाको उद्देश्य :

यस टोल विकास संस्थाको देहाय बमोजिमको उद्देश्य रहने छ ।

(क) टोल भित्र बसोबास गर्ने गरीब तथा विपन्न परिवारहरुको गरीबी न्यूनिकरणमा टेवा पुर्याउने ।

(ख) एक टोल एक उत्पादनको अवधारणा अनुसार सदस्यहरुको आर्थिक विकासका लागि बचत तथा ऋण, आयमुलक, सीपमूलक र उच्चम विकास कार्यक्रमहरु सञ्चालन गर्ने ।

(ग) बाटो, विजुली, सञ्चार, खानेपानी, सरसफाई, शिक्षा, स्वास्थ्य र रोजगार लगायतका आधारभूत सेवा सुविधाहरुमा टोलका सबै परिवारहरुको पहुँच पुर्याउने आवश्यक पहल गर्ने ।

(घ) टोललाई पूर्ण सरसफाई, पूर्ण खोप सुनिश्चित, बातावरण मैत्री, बाल मैत्री टोलको रूपमा विकास गर्ने ।

(ङ) वस्ती टोल स्तरमा सबै संस्था वा निकायहरुको प्रवेश द्वारको रूपमा विकास गर्दै टोललाई आर्थिक, सामाजिक, सांस्कृतिक र भौतिक विकासको मूल प्रवाहमा समाहित गराउने ।

(च) टोल विकास संस्थालाई बडाभन्दा तल्लो एकाईको रूपमा विकास गरी सहभागीतात्मक योजना तर्जुमा, कार्यान्वयन र अनुगमन एवं मूल्यांकन प्रक्रियामा सहभागी गराउने ।

(छ) नगरपालिका लगायतका सम्बन्धित निकायबाट अनुमति लिई टोल विकास संस्थाको क्षेत्राधिकार भित्र पर्ने सरकारी ऐलानी एवं खाली पर्ती जग्गा लगायतका श्रोत साधनहरुको सरकारण र उपयोग गर्ने ।

(ज) टोलको सुधार, विकास र व्यवस्थापनका लागि स्थानिय सरकारको प्रचलित ऐन कानूनको परिधि भित्र रही आवश्यकता अनुसार दण्ड जरिवाना र पुरस्कारको व्यवस्था गर्ने ।

(झ) मेलमिलाप तथा भैय्यस्थता अभियान सञ्चालन गरी टोलमा आपसी सद्भाव, समझदारी र शान्ति सुव्यवस्था कायम राख्ने ।

(ञ) टोल विकास सम्बन्धि हरेक गतिविधिमा पारदर्शिता कायमगरी सुशासनलाई बढावा दिने ।

#### ५. टोल विकास संस्थाको काम, कर्तव्य र अधिकारहरु :

(क) पारदर्शिता, जिम्मेवारी र जबाकदेहिता सम्बन्धि काम, कर्तव्यहरु :

१. टोल विकास संस्थाहरु पूर्णरूपमा नगरपालिका, टोल बासी र साधारण सभाप्रति उत्तरदायी हुनु पर्नेछ ।

४. बैठकमा प्रस्तुत गर्नेको लागि तयार गरिएको सबै विषयहरूमा छलफल गरी सर्वसम्मत निर्णय गर्ने प्रयास गर्नु पर्नेछ । सर्वसम्मत नभएको खण्डमा बहुमतको निर्णय मान्य हुनेछ । निर्णय प्रक्रिया पारदर्शी हुनु पर्नेछ ।
५. टोल विकास संस्थाले योजना तजुमा, कार्यान्वयन, अनुगमन तथा मूल्याङ्कन गर्दा सहभागितामूलक ढङ्गबाट गर्नु पर्नेछ ।
६. टोल विकास संस्थाले गरेको कार्यको वार्षिक प्रगति प्रतिवेदन अनिवार्यरूपमा नगरपालिकामा पेश गर्नु पर्नेछ ।
७. बढा समितिको सहयोगीको रूपमा कार्य गर्ने टोल विकास संस्थाको कर्तव्य र जिम्मेवारी हुनेछ ।
८. कुनै पनि टोल विकास संस्थाले संस्थाको बैठकमा राजनीतिक विषयहरूमा छलफल गर्ने पाइने छैन ।
९. संस्थामा प्राप्त हुने सम्पूर्ण रकम बैकमा जम्मा गरी बैक खाता मार्फत मात्र कारोबार सञ्चालन गरिनेछ ।

१०. संस्थाले गरेका कामहरूको वार्षिक रूपमा लेखारीकण र सामाजिक परीक्षण गराउनु पर्नेछ ।

(ख) नीतिगत तथा व्यवस्थापकीय काम, कर्तव्य र अधिकार :

१. नगरपालिकाले टोल विकास संस्थालाई सिफारिस गर्नु तोकिदिएको विषयमा तोकिएको दस्तुर लिई सिफारिस दिनु पर्नेछ ।
२. नगरपालिकाको क्षेत्राधिकार भित्र पर्ने जग्गा तथा अन्य थोत साधनहरूको संरक्षण तथा उपयोग गर्नु परेमा अनुमति लिएर गर्न सक्नेछ ।
३. कुनै पनि संघ संस्था तथा निकायसंग विभिन्न कार्य गर्दा आवश्यक समन्वय, सम्बन्ध र सम्झौता गर्नु पूर्व नगरपालिकाको अनुमति तथा स्वीकृति लिनु पर्नेछ ।
४. नगरपालिकाले कुनै अधिकार प्रत्यायोजन गरेमा संस्थाले आफ्नो टोल विकास क्षेत्र भित्र तोकिए वमोजिमको शुल्क लिई पाउने छ ।
५. टोल विकास संस्थाले बचत तथा ऋण परिचालन सम्बन्धी नीति नियमहरू बनाई लागू गर्न सक्नेछ ।
६. टोल विकास संस्थाले ऐन कानूनको परिधि भित्र रही दण्ड जरिबाना र पुरस्कारको व्यवस्था गर्न सक्नेछ ।
७. संस्थालाई जावश्यक पर्ने जग्गा प्राप्त गर्ने, भवन निर्माण गर्ने वा भाडामा वा लिजमा लिने छ र कम्प्यूटर, टेलिफोन, टाइपराइटर, फ्याक्स जस्ता कार्यालय सामान तथा सबारी साधन खरिद गर्ने वा भाडामा लिई प्रयोग गर्न सक्नेछ ।
८. संस्थालाई आवश्यक पर्ने कर्मचारी नियुक्त गर्ने तथा तिनको सेवा, सुविधा र शर्तहरू निर्धारण गर्न सक्नेछ ।
९. टोलको चौतर्फि विकास र व्यवस्थापनमा टेवा पुर्याउनका लागि आवश्यक नीति नियम तथा आचारसंहिता बनाई लागू गर्न सक्नेछ ।
१०. संस्थाको नीति नियम, आचारसंहिता तथा निर्णयको पालना नगर्ने वा टोलको विकास र अनुशासनमा खलल पुर्याउने सदस्यहरूलाई कालो सूचीमा राखी नगरपालिकाबाट हुने कामकाजमा रोक लगाउन आवश्यक सिफारिश गर्न सक्नेछ ।
११. कुनै उपभोक्ता समितिबाट वा ठेकका पटामा संस्थाको कार्यक्षेत्रभित्र सम्पन्न योजनाहरूको हकमा फरफारकका लागि कामको अनुगमन मुल्यांकन गरी आवश्यक सिफारिश गर्नेछ ।
१२. प्रत्येक वर्ष कार्तिक महान्त भित्र संस्थाको लेखापरिक्षण गराई प्रगति प्रतिवेदन सहित नगरपालिकामा नीविकरण गराउने छ ।
१३. टोल विकास संस्थाहरू नगरपालिका वा नगर समन्वय समितिले बोलाएको नगर तथा बढाउनीय बैठक, तालिम, गोष्ठी, समारोह, अभियान आदिमा अनिवार्य रूपमा सहभागी हुनु पर्नेछ ।

(ग) योजना तथा कार्यक्रमहरू सम्बन्धी कार्यहरू :

१. समुदायमा आधारित सामाजिक तथा आर्थिक उद्यमलाई अधि बढाउन टोल विकास संस्थाले बचत तथा ऋण कार्यक्रमहरू संचालन गर्नु पर्नेछ ।
२. टोल विकास संस्थाले प्रवर्द्धन गरेका समुदायमा आधारित सामाजिक तथा आर्थिक उद्यमहरूले ऋण

४. समुदायमा आधारित सामाजिक तथा आर्थिक उद्यमहरूले आपसी छलफलदारा कार्यक्रम तथा योजनाहरू तजुमा गर्नु पर्नेछ ।
५. टोल विकास संस्थाले सदस्यहरूको हित हुने सामाजिक-आर्थिक विकासका कृयाकलापहरू सहभागितामूलक हड्डबाट कार्यान्वयन गर्नु पर्नेछ ।
६. टोल विकास संस्थाले आफ्ना सदस्यहरूको गरिबीलाई निश्चित आधारमा बर्गीकरण गरी तिनको अभिलेख राख्नु पर्नेछ ।
७. टोल विकास भव्याले आफ्नो दीर्घकालीन विकासको लागि सामान्य अवधारणा तथा दृष्टिकोण निर्माण गर्नु पर्नेछ । उक्त अवधारणा नगरपालिकाको अवधारणामा आधारीत हुनु पर्नेछ ।
८. टोल विकास भव्याले आफ्ना सदस्यहरूलाई विभिन्न कार्यगत समूहमा संगठीत गरी समुदायमा आधारित सामाजिक तथा आर्थिक विकासमा कृयाशिल हुन अभिप्रेरित गर्नु पर्नेछ ।
९. टोल विकास संस्थाले आफ्नो भौगोलिक सिमाना क्षेत्र, भित्रका घरघुरी सदस्यहरूबाट गठित उद्यमहरूलाई उद्यम व्यवसाय गर्न सहजीकरण तथा नगरपालिकामा दर्ता गर्न आवश्यक सिफारिश, प्रदान गर्नु पर्नेछ ।
१०. एक भन्दा बढी टोल विकास संस्था संग सम्बन्धित विकास निर्माण कार्य तथा बढा स्तरीय विकास निर्माण कार्यमा टोल विकास संस्था परिचालित हुन वा सकिय भुमिका निर्वाह गर्न सम्बन्धित बढा क्षेत्र भित्र गठित सबै टोल विकास संस्थाहरूका अध्यक्ष, सचिव तथा कोषाध्यक्षहरू संयुक्त भेला भई बढा समितिको, संयोजनमा टोल विकास संस्थाहरूको एउटा कार्यमूलक समूह निर्माण गरी अगाडी बढन सम्भेद्धन ।
११. सामाजिक तथा आर्थिक विकासका लागि जनसहभागिता जुटाउने र सहयोगी निकायहरू संग आवश्यक सहयोग लिई टोल विकास गर्न सम्भेद्ध ।
१२. संस्थाको उद्देश्य पूरा गर्नका लागि विभिन्न सरकारी, गैरसरकारी, सहकारी र निजि क्षेत्रसंग समन्वय, सहकार्य र सहयोग प्राप्त गरी आवश्यक कार्यक्रमहरू सञ्चालन गरिनेछ ।
१३. सदस्यहरूबाट नियमित बचत संकलन गर्न तथा छृण परिचालन गर्न सम्भेद्ध ।
१४. संस्थाको भौगोलिक क्षेत्रभित्र विकास, निर्माण लगायतका योजनाहरू संचालन गर्नेछ ।
१५. नगरपालिकाद्वारा टोल विकास संस्थाका सदस्यहरूको आर्थिक विकासका लागि विनियोजित सामाजिक परिचालनद्वारा गरीबि न्यूनिकरण बजेट अन्तर्गत योजनाको मार्ग गरेको समयमा तोकिएको प्रक्रिया पुरागरी योजना पेश गर्न सम्भेद्ध ।
१६. नगरपालिका लगायत विभिन्न निकायहरूको सहयोगमा टोल विकास संस्थाले संचालन गरेको योजनाहरू निर्धारीत समयमै सम्पन्न गरी फरफारक गर्नुपर्नेछ ।
१७. याउँ नगरको अन्तर सम्बन्ध बढाउन विभिन्न सूजनात्मक कार्यहरू गर्ने जस्तै यामीण क्षेत्रको उत्पादन शहरमा खपत गराउन, बजारमा मार्ग भए अनुरूपको उत्पादन गर्ने प्रोत्साहन गर्ने साथै यामीण क्षेत्रमा नगरको सेवा सुविधाहरू विस्तार गर्ने र सेवा मूलक उद्यम सिव॰ना गर्ने प्रोत्साहन गर्ने ।
१८. टोल विकास संस्थाले निर्णय गरे अनुसारको अन्य कार्य गर्ने ।

## परिच्छेद ३

### सदस्यता

- (ख) सदस्य बन्न इच्छुक नयाँ टोल बासीलाई संस्थाले तोके बमोजिम संस्थामा दरम्भास्त दिएमा सदस्यता प्रदान गर्न सकिनेछ ।
- (ग) एउटै व्यक्ति वा घरधुरी एक भन्दा बढी टोल विकास संस्थाको सदस्य बन्न पाउने हैन ।
- (घ) एक घरधुरी एक सदस्यको अवधारणा अनुसार मात्र सदस्यता प्रदान गर्न सकिने छ ।
- (इ) कुनै सदस्यको मृत्यु भएमा वा संस्थाको बैठक तथा कियाकलापहरुमा सहभागी हुन नसक्ने भएमा निजको परिवारबाट सहामा अको व्यक्ति नामसारी गरी सदस्य बन्न सक्नेछ ।

#### ७. सदस्यता नरहने :

- (क) सदस्य टोलबाट वसाई सरी बन्न गएमा ।
- (ख) सदस्यले दिएको सदस्यता परित्यागको लिखित निवेदन संस्थाले स्वीकृत गरेमा ।
- (ग) वार्षिक रूपमा तोकिएको भुल्क बुझाई सदस्यता नविकरण नगराएमा ।
- (घ) संस्थाको विधान, नीति नियम, आचारसंहिता र निर्णय पालन नगरेको भनि साधारण सभाले ठहर गरेमा ।
- (इ) संस्थालाई हानी नोक्सानी हुने कुनै कार्य गरेमा वा नैतिक पतन, आर्थिक अनियमितता वा भ्रष्टाचार गरेको अभियोग प्रमाणित भई सजाय पाएको कारण देखाई संस्थाले सदस्यता बाट हटाउने निर्णय गरेमा । तर सम्बन्धीत सदस्यहरुलाई सफाई दिने अबसर बाट बन्वित गरिने हैन । यस सम्बन्धी अन्तिम निर्णय गर्ने अधिकार साधारण सभाको हुनेछ ।

#### ८. संस्था गठन एं कार्य संचालन विधि :

- (क) निश्चित भौगोलिक क्षेत्रका व्यक्तिहरुको सर्व सम्मती निर्णय बाट टोलको क्षेत्र निर्व्यौल गरेपछि त्यस टोल भित्र बसोबास गर्ने सम्पूर्ण घरधुरीको उपस्थितीमा संस्था गठन गरिनेछ ।
- (ख) इफा द (क) बमोजिम टोल विकास संस्था गठन गर्ने उपस्थित भएकाहरुले गरेको सर्व सम्मत निर्णयहरुको आधारमा ११ सदस्यीय संस्था संचालक समिति गठन हुनेछ । यस समितिमा अध्यक्ष, उपाध्यक्ष, सचिव, सह-सचिव, कोषाध्यक्ष र सदस्यहरु हुनेछन् ।
- (ग) संचालक समितिको कार्यकाल २ वर्षको हुनेछ ।
- (घ) संस्थाको संचालक समितिको पदाधिकारी र सदस्यमा कमितमा ३३ प्रतिशत महिला अनिवार्य हुनुपर्नेछ ।
- (इ) समावेशी लोकतन्त्रको संस्थागत विकासका लागी संस्थाको नेतृत्व तहमा महिला, दलित, आदिवासी जनजाति, मधेशी, मुस्लिम, पिछडावर्ग र विपन्न परिवारबाट प्रतिनिधित्व गर्ने सदस्यको सर्वसम्मत चयनलाई प्राथमिकता दिईनेछ ।

#### परिच्छेद ४

##### संस्थाका पदाधिकारीहरुको काम, कर्तव्य र अधिकार

#### ९. संस्थाका पदाधिकारीहरुको काम, कर्तव्य र अधिकार :

टोल विकास संस्थालाई कसरी प्रभावकारी बनाउने भन्ने सम्बन्धमा संस्थाका पदाधिकारीहरुको काम, कर्तव्य र अधिकार निम्न बमोजिम हुनेछ ।

#### १०. संस्थाको बघ्यको काम, कर्तव्य र अधिकार :

टोल विकास संस्थाको नियमित वैस्तक बोलाउने वैस्तकको लागी मिती मम्ह र स्वानन्दो निर्णय गर्न

- (४) छलफल हुदा सबैको विचार संकलन गर्ने र सर्वसम्मत निर्णय गर्ने पहल गर्ने ।
- (५) बैठकमा आवश्यक प्रस्तावहरु पेश गर्ने लगाउने ।
- (६) निर्णयहरु लागू गर्ने र गर्ने लगाउने ।
- (७) सचिव र कोषाध्यक्षलाई आवश्यक्ता अनुसार सहयोग पुर्याउने ।
- (८) विकासको कार्यमा सबैलाई समेटेर नेतृत्व प्रदान गर्ने ।
- (९) संस्थाले आजन्न/प्राप्त गरेको नगद वा जिन्ही सामानको सुरक्षाको प्रबन्ध मिलाउने ।
- (१०) आवश्यक कार्यमा संस्थाको प्रतिनिधित्व गर्ने वा गराउने ।
- (११) अन्य सहयोगी निकायहरुसँग समन्वय राख्ने, आवश्यक परेमा परिचालनको बन्दोबस्तु गर्ने ।
- (१२) विशेष बैठकको आवश्यक्ता परेमा सबै सदस्यहरुको सहमतिमा बैठक बोलाउने ।
- (१३) विभिन्न प्रकारका समन्वय बैठकमा भाग लिने ।

(ख) संस्थाको उपाध्यक्षको काम, कर्तव्य र अधिकार :

(क) अध्यक्षको अनुपस्थितिमा अध्यक्षले तोके बमोविमको काम, कर्तव्य र अधिकारको प्रयोग गर्नेछ ।

(ख) अध्यक्षलाई सक्रिय सहयोग गर्नेछ ।

(ग) संस्थाको हितको लागि नियमित आइपर्ने आवश्यक काम गर्नेछ ।

(घ) आफ्नो विशेष 'जिम्मेवारी' अनुसारको काम गर्ने ।

(ग) संस्थाको सचिवको काम, कर्तव्य र अधिकार :

(१) अध्यक्षको आदेशानुसार बैठक बोलाउने,

(२) अध्यक्षको अनुपस्थितिमा उपाध्यक्षलाई बैठकको अध्यक्षता गराउने,

(३) एक तिहाई सदस्यहरुले विशेष बैठकको लागि लिखित माग गरेमा विशेष बैठक बोलाउने,

(४) बैठक पुस्तिकामा उपस्थिति गराउने,

(५) छलफलका प्रस्तावहरु संकलन गरी बैठकमा पेश गर्ने र बैठकको निर्णय लेखि पढेर सुनाउने । पुनः प्रत्येक सदस्यहरुलाई हस्ताक्षर गर्ने लगाउने ।

(६) बचत तथा छूण लगानीको व्यवस्थापन गर्ने सहयोग पुर्याउने ।

(७) संस्थाको कृयाकलापको वारेमा सदस्यहरुलाई जानकारी गराउने ।

(८) संस्था संचालनमा र अन्य सदस्यहरुलाई आवश्यक सहयोग गर्ने ।

(९) आफ्नो जिम्मेवारी अनुसारका अन्य कार्यहरु गर्ने ।

(घ) सह- सचिवको काम, कर्तव्य र अधिकार :

(क) सचिवको सहयोगीको रूपमा काम गर्ने ।

(ख) सचिवको अनुपस्थितिमा निजले जिम्मेवारी दिएको काम काज सम्हाल्ने ।

(ग) अध्यक्ष र सचिवको निर्देशन अनुसार अन्य आवश्यक काम गर्ने गराउने ।

(ङ) संस्थाका कोषाध्यक्षको काम, कर्तव्य र अधिकार :

(१) प्रत्येक बैठकमा सबै सदस्यहरुबाट बचत संकलन गरि बचतको विवरण पेश गर्नु पर्ने,

(२) प्रत्येक सदस्यको बचत रकम व्यक्तिगत बचत खातामा चढाउने,

(३) व्यक्तिगत बचत खता अनुसारको रकम प्रत्येक सदस्यको पास वकमा चढाई प्रमाणका लागि

- (६) निर्णय अनुसार गर्नु पर्ने लगानी गरि असुली समेत गर्ने र लगानी र असुलीको अभिलेख राख्ने ।  
 (७) सम्पूर्ण सदस्यहरुको गत वैठक सम्मको बचत रकम वैकमा रहेको रकमसंग भिडाउनु पर्ने,  
 (८) ऋण लगानी पश्चात प्राप्त व्याज आमदानी वा अन्य कार्य गर्दा प्राप्त हुन आमदानीको वितरण गरि यसै यदस्यहरुको व्यक्तिगत खाता, पाश्वक एवं बचत खातामा चढाउनु पर्ने,  
 (९) संस्थाले गरेको काम/कारोबारको लेखा परिक्षण गराउने  
 (१०) वैकमा खाता संचालन गर्दा संयुक्त रूपमा खाता संचालन गर्ने,  
 (११) अन्य सदस्यहरुसंग समन्वय राखी सहयोग लिने दिने  
 (१२) संस्थाको नगद र जिन्सी सामानको जिम्मा लिई सुरक्षा गर्ने,  
 (१३) संचालक समितिको वैठक सामाजिक लेखापरिक्षण र वार्षिक साधारण सभामा संस्थाका सदस्यहरुलाई आर्थिक कारोबारको पारदर्शिता गराउने ।

(च) संस्थाका सदस्यहरुको काम, कर्तव्य र अधिकार :

- (१) वैठकमा उपस्थित भई प्रत्येक छलफलमा भाग लिने ।  
 (२) संस्थाको हिसाब किताब वरावर चेक गर्ने ।  
 (३) संस्थाका पदाधिकारीहरुले गलत काम गरेमा अरु सदस्यहरुको सहयोग लिई तुरन्तै कारबाही गर्न वैठकमा प्रस्ताव पेश गर्ने ।  
 (४) आवश्यकता अनुसार संस्था संचालनका लागि नीति, नियमहरु बनाउने र सो नियमहरु पालना भए नभएको हर्ने ।  
 (५) आवश्यकता अनुसार अध्यक्ष, सचिव र कोषाध्यक्षलाई सधाउने,  
 (६) नियमित बचत बुझाउने र अरु सदस्यहरुलाई पनि बचत गर्न प्रोत्साहित गर्ने ।  
 (७) आफुले लिएको ऋण समयमा तिने साथै ऋण असुली गर्न सहयोग गर्ने (८) संस्था भित्र भएका विकृति हटाउन सहयोग गर्ने ।

## परिच्छेद ५

### संस्थाको साधारण सभा

१०. संस्थाको साधारण सभाको गठन :

संस्थाको सम्पूर्ण सदस्यहरु र सल्लाहकार समेत रहेको एक साधारण सभा हुनेछ । साधारण सभाको अध्यक्षता संस्थाको अध्यक्षले गर्नेछ । निजको अनुपस्थितिमा संस्थाको उपाध्यक्ष र निजको पनि अनुपस्थितिमा संस्थाको जेष्ठ सदस्यले गर्नेछ । साधारण सभा संस्थाको सर्वोच्च निकाय हुनेछ । साधारण सभाको अधिवेशन २ बर्षमा एक पटक हुनेछ ।

११. साधारण सभाको काम, कर्तव्य र अधिकार :

- (क) संचालक समितिले पेश गरेको योजना, कार्यक्रमहरु र वार्षिक बजेट पारित गर्ने ।  
 (ख) संस्थाले गरेको कार्यहरुको मूल्यांकन गरी कार्यसमितिलाई आवश्यक निर्देशन दिने ।  
 (ग) लेखापरिक्षकबाट प्राप्त भएको वार्षिक लेखा परिक्षण प्रतिवेदन मार्यां छलफल गरी अनुमोदन गर्ने र लेखा परिक्षण प्रतिवेदनबाट देखिएका अनियमित बेरुजु रकमहरु मार्यां छलफल गरी नियमित गर्न नमिल्ने बेरुजु रकमहरु बशुल उपर गरी फल्यौट गर्नका लागि कार्यसमितिलाई निर्देशन दिने ।  
 (इ) संस्थाको कार्यसमितिका पदाधिकारीहरुको पदावधि पुगेको अवस्थामा कार्य समितिका पदाधिकारीहरुको विधान वर्माजिमको प्रक्रिया अन्तर्गत रही निर्वाचन गर्ने ।  
 (ब) कार्यसमितिद्वारा पेश भएका विधान संशोधन, नियम तथा विनियम स्वीकृत गर्ने ।  
 (छ) सल्लाहकार चयनगर्ने साथै संस्थाको उद्देश्य अनुसारको कार्यमा योगदान पूर्णाउने निकाय, संघ संस्था र संस्थाको सदस्य वा अन्य व्यक्तिहरुलाई सम्मान गर्ने ।

(ज) अखिलयार प्रदान गर्ने साथै उजुरी पुनरावेदन सुन्ने र निर्णय दिने ।

## परिच्छेद ६

### विविध

#### १२. आर्थिक लेखा कार्य व्यवस्था :

(क) संस्थाको देहाय वमोजिम आर्थिक श्रोत हुनेछ ।

- सदस्यताबाट प्राप्त शुल्क ।
  - सदस्यहरुबाट गाँरने नियमित बचत ।
  - सरकारी तथा गैरसरकारी संस्था, दाताहरुबाट प्राप्त निःशर्त सहायता/अनुदान ।
  - संस्थाको क्रियाकलापको सिलसिलामा प्राप्त वा सेवा प्रदान गरेर आजिंत आय वा पुरस्कार ।
  - संस्थाको कोषबाट आर्थिक आय ।
  - संस्थाले आफ्ना सदस्यहरुलाई क्रृष्ण परिचालन गरी कमाएको व्याज, सेवा शुल्क र हजारी वापतको रकम ।
  - नगरपालिकाले तोके अनुसारको कर, जरिबानाबाट प्राप्त हुने रकम ।
  - अन्य विविध आमदानीहरु ।
- (ख) प्रत्येक असार मसान्त भएपछि लेखा तयार गरी परीक्षण पश्चात विवरण साधारण सभामा प्रस्तुत गर्ने जिम्मेवारी संस्थाको हुनेछ ।

(ग) संस्थाको नाममा प्राप्त वा खरिद चल बचल सम्पत्तिको परिचालन र प्रयोग तोकिए वमोजिम हुनेछ ।

#### १३. टोल विकास संस्थाको बचत :

(क) टोल विकास संस्थाकाले सम्पूर्ण सदस्यहरुबाट नियमित रूपमा बचत संकलन गरी एक टोल विकास संस्था बचत खडा गर्नेछ ।

(ख) उक्त बचत प्रयोगका लागि संस्थाको बैठकको निर्णय आवश्यक पर्नेछ ।

(ग) बचत रकम सदस्यहरुको आर्थिक विकासमा खर्च गर्नुपर्ने छ ।

(घ) उक्त बचतमा सदस्य वा अन्य दाताबाट प्राप्त रकम पनि संस्था वा कुनै परियोजनाको लागि तोकी प्राप्त भएको भए सोही वमोजिम गरिनेछ ।

(ङ) यो बचतको रकम संस्थाको कार्य क्षेत्र भित्र संस्थाका सदस्यहरु बीच तोकिएको शर्त र व्यवस्था अनुरूप लगानी र असुली हुनेछ ।

(च) यो बचत निरन्तर चल्ने र बढ़ि हुँदै जानेछ ।

(छ) यो बचतमा संलग्न सदस्यहरुको दावी रहनेछ ।

(ज) संस्थाको कुनै सदस्यले बचत फिर्ता लिन चाहेको खण्डमा वसाइ सरेर जाने परिस्थिति भन्दा चाहेकको हकमा साधारण सभाको निर्णय अनुसार हुनेछ ।

(झ) संस्थाको नयाँ सदस्य बनी संस्थामा प्रवेश हुन चाहेमा संस्थाको निर्णय वमोजिम बचत गरी प्रवेश हुनेछ ।

(ञ) यो बचतको संचालन संस्थाको बचत तथा क्रृष्ण नीतिले तोकिए वमोजिम हुनेछ ।

(ट) संस्था दर्ता खारेजी वा विघटन भएमा संस्थाको सामुहिक सम्पत्ति नेपाल सरकारको हुनेछ । तर व्यक्तिगत बचतका आयहरु सदस्यहरुको हिसाब वमोजिम फिर्ता पाउनेछन् ।

(ख) अध्यक्ष आफ्नो राजीनामा उपाध्यक्ष माफेत कार्यसमितिमा पेश गर्नु पर्नेछ र सो उपर समितिले निर्णय गरे बमोजिम हुनेछ ।

#### १५. अविश्वासको प्रस्ताव :

संस्थाको अध्यक्ष एवं पदाधिकारीहरु उपर अविश्वास लागे यथोचित कारण देखाई संस्थाका ६७ प्रतिशत सदस्यहरूले विशेष साधारण सभा गर्दी अविश्वासको प्रस्ताव पेश गर्न सक्नेछ । अविश्वासको प्रस्ताव उपर छलफल गरी हुने निर्णयमा बहुमतलाई भन्दा सर्वसम्मतलाई बढी जोड दिईनेछ । तर दुई तिहाई सदस्यहरूको निर्णय अनिम र मान्य हुनेछ ।

#### १६. विधान संशोधन :

यस टोल विकास संस्थाको विधान संशोधन गर्नुपर्ने भएमा संस्थाको साधारण सभाले सिफारिश गरी नगर समन्वय समितिमा पठाउने र नगर समन्वय समितिको वार्षिक भेलाको दुई तिहाई बहुमतले पारित भई नगरपालिकाले प्रमाणिकरण गरेपछि संशोधित विधान लागु हुनेछ ।

#### १७. अन्य व्यवस्था :

(क) यस विधान बमोजिम टोल विकास संस्थाले आफ्ना सदस्यहरु मध्येबाट अर्थिक विकासका लागि उद्यम समूह/उद्यम तथा आवश्यक परेका बखत खास कार्यका लागि कार्यमुलक/उपभोक्ता समूह गठन गर्न सक्नेछ । उक्त उद्यमी समुहको काम, कर्तव्य तथा अधिकार तोकिए बमोजिम हुनेछ ।

(ख) यो विधानको व्याख्या गर्ने अधिकार कार्यसमितिमा निहित रहनेछ ।

(ग) कार्यसमितिले संस्थाको उद्देश्य पुर्तिका लागि विधानको अधिनियम रही नियमावली बनाउन र उपसमिति गठन गर्नु परेमा सो समेत गर्न सक्नेछ ।

(घ) प्रचलित नेपालको ऐन नियमहरूसँग बाझिएको बैदाहरु बाझिएको हादसम्म स्वतः खारेज हुनेछ ।

### अनुसूची : २

टोल विकास संस्थालाई नगरपालिकामा दर्ता गर्ने निवेदनको नमुना

श्री प्रमुख प्रशासकिय अधिकृत ज्य ।

त्रियुगा नगरकार्यपालिकाको कार्यालय

गाइघाट, उदयपुर

विषय : टोल विकास संस्था दर्ता गरी पाउँ ।

महोदय,

उपरोक्त विषयमा त्रियुगा नगरपालिका बडा न..... को ..... टोलमा वसोबास गर्ने घरपरिवारहरूको मिति..... को भेलाले बडा/नगरपालिका प्रतिनिधि श्री..... र टोल विकास संस्था बडा समन्वय समितिका प्रतिनिधि श्री..... को रोहवरमा पूर्व पश्चिम उत्तर र दक्षिण चार किल्ला सिमाना भएको नामको टोल विकास संस्था गठन गरिएको हुदा यस संस्थाको विधिवत दर्ता गरिदिनुहुन सादर अनुरोध छ ।

सलग्न कागजातहरु :

निवेदक

हस्ताक्षर :

नाम :

पद :

ठेगाना :

मोबाईल नं :

### अनुसूची : ३

• टोल विकास संस्था दर्ता र नविकरणको अभिलेखको नमूना

त्रियुगा नगरपालिका

### टोल विकास संस्था दर्ता किताब

क्र. सं.	दर्ता नं.	दर्ता मिति	संस्थाको नाम	ठेगाना	सदस्य संख्या	अध्यक्ष	मासिक चतुर्वर्षीय	मासिक बैठक	भौगोलिक चार किल्ला	कैफियत

### टोल विकास संस्था नविकरण किताब

क्र. सं.	दर्ता नं.	संस्थाको नाम	ठेगाना	हालको सदस्य संख्या	वर्तमान अध्यक्ष	पछिल्लो लेखापरीक्षण मिति	पछिल्लो साधारण सभा मिति	नविकरण मिति	नविकरण गरिएको अवधि	नविकरण गर्ने अधिकारी को हस्ताक्षर

### अनुसूची : ४

### टोल विकास संस्था दर्ता प्रमाणपत्र

त्रियुगा नगरकार्यापालिकाको कार्यालय

गाइधाट, उदयपुर

संस्था दर्ता प्रमाणपत्र

दर्ता नं. :

मिति :

त्रियुगा नगरपालिकाको टोल विकास संस्था संचालन कार्यविधि २०७४ अनुसार बढा  
नं..... मा पूर्व..... पश्चिम..... उत्तर..... दक्षिण..... चार  
किल्ला भौगोलिक सिमाना भएको ..... टोल विकास संस्थालाई दर्ता गरी यो संस्था दर्ता  
प्रमाणपत्र प्रदान गरिएको छ ।

यस नगरपालिकाको आर्थिक, सामाजिक, भौतिक पूर्वाधार, शान्ति र सुशासन लगायतका